

אזא שקר און חוצפה האַבען מיר שוין ניט געמאכט פארשווייגען, ווייל מען וואלט מיט רעכט געקענט אויף אונז זאגען דאס זעלבע וואס די ח"זל האַבען געזאגט אויף רבי זכריה בן אבקולם (גיטין נ"ו) ענוותנותו של רבי זכריה בן אבקולם החריבה את היכלנו והגליתנו מארצנו. עס האָט שוין געהאלטען אז נאר חזנים קענען מסדר קדושין זיין און רבנים ניט.

מיר האַבען צוזאמען גערופען אלע חברים פון ועד הרבנים האורתדוכסים פון מאססאטשועטס סטייט (און ניט ווי די רעפארמערס גיבען איבער א צאָהל רבנים, אדער ווי דער לאַיער פון די חזנים האָט זיך אויסגעדרוקט פאר די רעפערענציעס: — עטלאכע פאנאטיקער) און אלע רבנים האַבען בפה אחד מסכים געווען אז מיר מוזען פראטעסטירען און אפהאלטען דעם ביל ביז וואַנען מען וועט הערן וואס מיר רבנים האַבען אויך צו זאגען אין דעם. פיעל רבנים האַבען נאָך געמאָהנט ווארום מען האָט געשווייגען ביז איצט, מיר האַבען זיך ניט געדארפט שרעקען פאר דעם דעת ח"ה, ווייל דער רעליגיעזער איד וועט אלע מאָהל האלטען מיט אונז, און די ניט רעליגיעזע אידען וועלען מיר פאר זיי קיין מאל ניט יוצא זיין, ביי זיי וועט אימער זיין א ניט רעליגיעזער חזן פיעל העכער ווי א ארטאדאָקסישער רב.

דערצו האַבען מיר געלעזען אין די פייפערס אז די חזנים האַבען צוגעשטעלט צו די לעדזשיסלייטערס א דאָקומענט פון א רעפאָרם ראכטייג און ער גיט א הכשר די חזנים דאָס זיי מעגען מסדר קדושין זיין. אויב דאָס איז אמת, וואונדערט אונז זעהר אויף איהם, מיר ווייסען אז ער איז זעהר געבילדעט, און א דזשענטעלמאן. געוויס האט ער פארשטאנען אז די חזנים זוכען ניט פון איהם א הכשר אויף רעפאָרם חופות, זיי זאָלען קענען פארפארמען די סערגעמאָניע נאָך דעם „רעפאָרם שולחן ערוך“ דען אלע ווייסען און נאָך מעהר ווי אלע ווייס דער ראבי אליין, אז קיין רעפארמער געהמט ניט א חזן פאר א מסדר קדושין, נור א רעפאָרם רבי, ווייל ראדיקאל רעפאָרם ווייס ניט פון קיין חזן אפילו אין טעמפל, און אפילו אויף קאנסערוואטיווע חתונות זיינען אויך די חזנים ניט געקומען ביי איהם בעטען א הכשר, ווייל קיין קאנסערוואטיווער מעמבער וועט ניט פארהייראטען זיין קינד אָהן א קאנסערוואטיווען ראבי, ווער דען רופט א קאנסערוואטיווער קדושין זיין אָהן א רב, נאָר איין ארטאדאָקסישער איד, וועלכער וויל זיין קינד חתונה מאכען „כדת משה וישראל“ נאָך אלע דינים פון אונזער תוה"ק און אונזער אלטע „שולחן ערוך“, און אז דער מסדר קדושין זאל מיינען באמת ואמונה ווען ער מאכט די ברכה „מקדש עמו ישראל על ידי חופה וקדושין“ נאָך אלע אונזערע הייליגע טראַדיציאָנען פון דורי דורות, און אז ווען דער מסדר קדושין בענטשט חתן וכלה מיט דער ברכה „שמח תשמח רעים אהובים כשמחך יצריך בגן עדן מקדם“ זאל ער וויסען דעם אינהאלט פון דער ברכה, און גלויבען אין דעם. שטעלט זיך איצט די פראַגע וואס פאר א רעכט האט א רעפאָרם ראכטייג צו זיין א פוסק אויף אונזער „שולחן ערוך“? דאכט זיך אז עס וואלט פיעל ריכטיגער געווען פון אים ווען ער וואלט געענטפערט די חזנים אז אין ארטאדאָקסישע דינים מישט ער זיך ניט.

ווען עלטערן און חתן כלה פארלאנגען אז די חופה וקדושין זאל זיין „כדת משה וישראל“ און דער מסדר קדושין ווייס ניט און וויל ניט וויסען עס זאל זיין „כדת משה וישראל“ איז דאָס ניט ווי א עהרלאַכער איד בעט ביי א כושטער כשרה פלייש, און ער באַצאָהלט איהם פאר כשרה, און דער כושטער גיט אים טריפה פלייש פאר כשרה, וועט ניט דער רעפאָרם ראבי אליין זאָגען דאָס איז א דאָפּעלטער באַטרוג: ער באַטריגט דעם קויפער אין געלט און אין זיין נשמה.

מיר הערען פיעל מאָהל ווי מאַנכע אידען זאגען: „וואס האט דאָס צו אונז א מסדר קדושין, ווען מיר געהן דינגען א האַלל מיט די קייטערניג זאגט אונז דער האל קיפער צו א מסדר קדושין אין באַרגיין, ער וועט אונז געבען א מסדר קדושין וואָס אלע